

ఓం ద్రవెట్టి న వార్షా ను కథ

[నిజానికి ఇదొక కథ కాదు. ఒక పొడుగటి జోక్ వంటిది

అయితే దీనికి ఆధారం అయిన, గాడిదకు కాలాగారవాస శిక్ష అన్నది మాత్రం నిజంగానే జరిగిందండోయ్! అమెరికాలో 1964 లో జరిగింది, ఆ విషయాన్ని 'సైమ్' వారపత్రికలో చదివాక, దానికి చిలవలూ పలవలూ చేర్చి రాయడం జరిగింది దీనిని.

ఈ కథ పూర్వభాగం అంతా ఒక ఇంగ్లీషు జోక్ కు "ఎన్లార్జ్ మెంట్" అని చెప్పడానికి సిగ్గుపడడం లేదు.

కథ పేరు గమ్మత్తుగా కుదిరిందంటాను నేను మరి మీరో?]

“ఒక వూళ్లో ఇద్దరు జడ్జిలుండేవారట. ఒకానొక రోజు పెద్ద జడ్జిగారు బజారునుండి కారు నడుపుకుంటూ వస్తు

న్నారు. అదే సమయానికి చిన్న జడ్జిగారు ఆ రోడ్డు వెంబడి కారుమీద సినిమాకు వెళుతున్నారు. ఇద్దరి కార్లు ఘోషా న్నాయి.

మరుసటి రోజు ప్రాద్దున్నే జడ్జిలిద్దరూ వెళ్ళి జడ్జిగారి స్థానంలో కూర్చోగా చిన్న కోర్టుకు వెళ్లారట. ముందస్తుగా పెద్ద జడ్జి జడ్జి బోనులో నిలబడ్డారు.

పెద్దజడ్జి : ఓ బోనులోని ముద్దాయి! నువ్వు నిన్న సాయంకాలం 5-40 గంటలకు పార్క్-రోడ్ మీద నీ కారు నింకో పెద్ద మనిషి కారుకు గుద్దించివా లేదా?

చిన్నజడ్జి : అవునండీ,

పె. జ. : నేరం ఒప్పుకుంటున్నావా?

చి. జ. : ఒప్పుకుంటానండీ.

పె. జ. : అయితే నీకు అయిదు రూపాలు జరిమానా వేశాను ఘో! ఇహనుంచి ఇలాటి పనులు చెయ్యకు.

సరే, ఆ తర్వాత చిన్నాయన వెళ్ళి జడ్జిగారి స్థానాన్ని అలంకరించగా పెద్ద జడ్జిగారు బోను నలంకరించారు.

చి. జ. : ఏంవోయ్ ... గోప్సాలావ్! నిన్న సాయం కాలం 5 గంటల 40 నిమిషాలకు ఇంకో చిన్న మనిషి కారుకు నీ కారుని గుద్దించావని ఒప్పుకుంటున్నావా?

పె. జ. : మరేనండీ...

చి. జ. : ఇదిగో సుందరావ్! కోర్టులో అల్లాంటి వేమీ కుదరవు. స్పష్టంగా — “బప్పుకుంటున్నానండి!” అనాలి.

పె. జ. : మరే! బప్పుకుంటున్నానండి!

చి. జ. : బప్పుకుంటున్నావూ! హూ! దేశం ఏమయి పోతున్నదో బోధపడ్డంతేను. ఈ కారు ప్రమాదాల గురించి వింటుంటే నాకు బట్లు రవ రవ మంకి పోతూంది. ఇవాళ పొద్దున్న లేచి అప్పుడే ఈ కోర్టులో రెండు కారు ప్రమాదాల కేసులూ... హాన్నా! ఈ ధోరణిగనక ఆదుపులో పెట్టక పోతే ఇంకేవన్నా వుందీ! ఇదిగో చూడు వెంకట్రావ్! నీకు 100 రూపాయలు జరిమానా వేస్తున్నా. మళ్ళీ గనక వచ్చావో...”

—పైన చెప్పిన జోకు కథ చదివి పకపకా నవ్వసాగారు బలభద్రంగారు. ఆయన చేతిలోని పుస్తకం క్రింద పడిపోయింది. కళ్ళెంబడి నీళ్లొచ్చాయి. కడుప్పట్టుకుని హమ్మయ్య అనుకున్నాడు. కాస్త సర్దుకున్నారు. మళ్లా ఇంతలో ఆ జోకు జోకంతా గుర్తుకొచ్చి ఫెళ్లున నవ్వులో పడిపోయాడు.

ఆ ప్రక్కగదిలో గీత చదువుకుంటున్న అన్నపూర్ణమ్మ గారీ కోలాహలమంతా విని అటొచ్చింది.

“ఏవండోయ్!... అయ్యా! మిమ్మల్నే? పొద్దున్నే లేచి ఏవిటా పక పకలు... బాబిగాడు లేవడూ—” అందావిడ.

కనుబొమలు ముడిచారు బలభద్రం... “బాబిగాడా... ఎవడు వాషూ...”

“ఆ! సోవ్యం తెద్దురూ... మనవన్ని గురిచిపోయి నట్టూ—”

“ఓహో బా... బి... గా... డా...” అని మళ్ళీ జోకుని తలుచుకుని నవ్వుతూ నవ్వుతూ... కడుపు నొక్కుకుంటూ... “అమ్మయ్య... కేకులే!” అన్నారాయన ఆయాసంతో.

“కేకులా?!”

“కాదేబాబూ జోరులు, జోరులు!” అని వత్తి పలికారాయన.

“హయ్యోరామా! పొద్దున్నే లేవగానే ఇదేం ధోరణం... వుండండి నస్తా... నొసట యింత విభూతి పెట్టనివ్వండి—” అని ఆమె లోపలికి వెళ్ళబోతుంటే నవ్వుతో నీరసం వచ్చిన బలభద్రం అరిచారు... “అవి కేకులు కావు, జోకులే జోకులు! ఆ పుస్తకంలో...”

ముక్కు మీద వేలేసుకుంది అన్నపూర్ణమ్మ.

“ఈ అందానికి నలభై ఏళ్లా?” అని ఆశ్చరపోయారు బలభద్రం.

“చూచింది చాలైండి! మీరు లేచి మేడ మీద కెళితే వెంకటయ్య ఈ గది చిమ్ముతాడు—” అంది అన్నపూర్ణమ్మ

ఆయన మేడమెట్లు యెక్కుతుండగా ఆమె అడిగింది!
“రాత్రి ఏదో జడ్డిమెంటు రాయాలన్నారు... రాశారా...”

“ఆ!” అని జోకుల పుస్తకంలో యింకోపేజి తీసి చూస్తూ మెట్లెక్కసాగారు బలభద్రం.

మేడమీద ఈజీచేరులో మేనువాలాచ్చారు...

*

*

*

... ఏతద్ బలభద్రంగారి ముందు కోర్టులో ఒక కేసు దాఖలయింది.

తనముందున్న ఆ కేసుని జాగ్రత్తగా చదివారాయన. కళ్ళిజోడు తీసి తుడిచి మళ్ళీ పెట్టుకున్నారు. ఇంకోసారి చదువు కున్నారు.

శ్రీశ్రీశ్రీ సర్కారు వారికిన్నీ “సామ్రాజ్యం” అన్న గార్డభానికీ మధ్య గల తగాదా ఏమనగా—

ప్రణాళికాపురం గ్రామస్తుడూ, వృత్తిరీత్యా రజకుడూ అయిన అరువుబట్టల రాజరాజయ్య తన గార్డభం సామ్రా

జ్యాన్ని—దుందుభినామ సంవత్సరం ఆషాఢ బహుళ నవమీ శనివారంనాడు సంతకు తీసుకు వెళ్ళినపుడు—సదరు స్వామాజ్యం తన రెండు వెనక కాళ్ళతోనూ. అరివరపు జోగయ్య పదేళ్ళ కుమారుడు బంగారయ్యని తన్నగా. సదరు దెబ్బల ఫలితంగా సదరు బంగారయ్య స్వర్గస్థుడయినాడు. ఇట్లు బాధ్యత తేకుండా బహిరంగస్థలంలో తనగార్థభాన్ని విడిచిపెట్టి, ఒక భావి భారత పౌరుడి మరణానికి కారకుడయిన రాజరాజయ్య ఫలానా కోడల్లో ఫలానా ఫలానా సెక్స్ లను అతి కమించాడు. కోర్టు వారు ఇది గమనించవలెను”

—ఇదన్నమాట కథా సంగ్రహం, అనుకున్నారు జడ్జి గారు. ఇంతలో ఆ ఇద్దరు జడ్జిల కథ గుర్తుకొచ్చింది. నవ్వు రాబోతే—“ష! ఇది కోర్టు!” అని దాన్ని మందలించారు. తేబిలుమీద చప్పుడు చేశారు.

కోర్టు నిశ్చబ్దమయింది.

జడ్జిగారు తల ఆడించారు. కేసు విచారణ మొదలయింది.

సర్కారువారి తరపున ప్రాసిక్యూటరు శ్రీ కుంభవర్షం పన్నాలావుగారు కూలం కషంగా తను కేసుని విడమరిచారు. కేక వేయూల్సినవోట గావు కేక లెట్టారు తేబిల్ పైకొట్ట వలసి నప్పుడు బద్దలుకొట్టినంత పన్నేశారు. ఆఖరికి తను వాదాన్ని

ముగిస్తూ ఇలా అన్నాడు—“కనుక యువరానర్ ... ఇట్లా అడ్డమైన గాడిదలన్నీ కోడ్డుమీద అడ్డదిడ్డంగా తిరుగుతుంటే శాంతి భద్రతలు ఏమయిపోతాయో ఆలోచించండి.” అందు చేత అశాభ్యుడయిన శ్రీ అరువుబట్టల రాజరాజయ్యకు రెండు నాలుగుల—ఎనిమిది ఏళ్లు—”

“అశాభ్యుడు అన్నపదం తేదోయ్ పద్దాలావ్!” అని మందలించారు జడ్జిగారు.

“ఎక్స్ క్యూజ్ మి యువరానర్! బాధ్యతా రహితుడయిన శ్రీ అరువుబట్టల రాజయ్యకు ఎనిమిది సంవత్సరాల కారాగార శిక్ష విధించి, స్వామాజ్యాన్ని పిల్లగాడిదల ధృవీకృత పాఠశాలకే సంపమనికోరు తున్నాను—” అని కూచున్నారు పద్దాలావు.

కోర్టులో చప్పట్లు చెలరేగాయి.

శబ్దాన్ని అణిచి అడిగారు. జడ్జి “ఏంవోయ్, పదాలు! ఇందాకా ‘ధృవీకృత పాఠశాల’ అన్నావూ—అంటే ఏమిటి?”

“అంటే సర్టిఫైడ్ స్కూల్ అని అర్థం యువరానర్?,”

“థాంక్యూ!”

ఆ తర్వాత. ముద్దాయి అరువుబట్టల రాజరాజయ్య బోనులోకొచ్చి నిల్చునానిడు. తలపాగ సద్దుకున్నాడు.

తన కేసేదో తానే చూచుకుంటానన్నాడు. అస్సలు

ముందర తనపేరు ఏ. బి. ఆర్. రాజయ్య అనీ, సర్కారు వారు ఫిర్యాదు పత్రికలో తన పొడిఅక్షరాల నిలా విచ్చల విడిగా విప్పిపారేసి. తన గుట్టనంతా రట్టుచేయడం తన వ్యాపారానికే దెబ్బతీస్తుంది గనుక, తనకు శ్రీ జడ్జిగారి ఇష్టం మేరకు నష్టపరిహారం ఇప్పించమని వేడుకున్నాడు!

ఇహ—ఆ నురదృష్ట దినాన తన సామ్రాజ్యం ఆవిధంగా ఎందుకు చేసిందంటే.

“ఎందుకు చేసిందంటే దొర, నేసెబుతా నినుకోండి ... సాంతంగినుకోండి! ... మరి మరి గాడిదకు కాళ్ళెన్ని? ... అహ ... కాళ్ళెన్ని—అని?” అని రాజయ్య జడ్జిగారి వైపు చూశాడు! సమాధానం ఏమీ రాలేదు. అంచేత ఈ గాఢ మైన సాంకేతిక విషయాన్ని సోదాహరణంగా వివరించబూనిన వాడయి—తన ఎడమచేతిని గాలిలో బోర్లించి ... “ఇది గాడి దనుకోండి!” అని చూపించాడు. బోర్లించిన ఎడమ చేతి వేళ్ళని కుడిచేత్తో చూసిస్తూ “ఇది గాడిదై షే దీని కిట్టాగు ముందరకాడ రెండూ యెనకాలరెండూ మొత్తం నాల్గుంటాయి కాళ్లు! ... అంటుండంగా—

“షే! అనవసరపసంగం! ముద్దాయినేరాన్ని ఒప్పుకుంటున్నాడా?” అన్నాడు జడ్జి.

“ఏలినోడు అట్టంటే ఎట్టగండి! నేరవు ఎట్టొప్పుకుంటా అని అందుకనే గందండి యివరాల్సెప్పడం-”

“సంగ్రహంగా చెప్పాలి!—అంతే కాని...”

“సరేండి! సరేండి! గట్టయితే ఇనుకోండి.—టటి. మాసావ్ రాజేవ్ శానా ముచిది. అట్టాంటిది ఆ బుడతోణ్ణి ఎందు కట్టా తన్నిందా? దాని కోపవొచ్చింది గనకా— దాని కోపమేంకుకు రావాలి అంటరు మీరు ... ఎందుకొచ్చిందంటే. ఆ చిన్నోడు ఇనుపకమ్మతో సావ్ రాజేన్నదే పనిగ పొడిసిండు గనక ... ఆద్దదీ ... తెలిసొచ్చిందా తవరికి? అట్టాంటుప్పుడు తన్నుతాను రచ్చించుకోవడానికని తన్నింది సావ్ రాజేవ్ ... మన్ని గనక కమ్మలెట్టి పొడితే మనం నాలుగు తకవాఅంట—”

“ఇంతకూ ఆ గాడిద ఆత్మరక్షణ కోసం తన్నిందటావు. అంతేనా?” అని అడిగాడు జడ్డి.

“అంతేగదండి! అదేగనక ముందెన్నలు సూడక తన్నేదయితే నాకిన్ని పళ్లుండేవిటండి ...! ... అతట్టాగ్గుంచండి. దొరగారింకో అంశవు సూడాలె. ఈ బూప్పెపంచంలరెండ్ర కాలమణులుసుండరు. సావ్ రాజేంలాటి నోర్లేని జీవాలంటే యిస్తమున్నోళ్లు! గట్టా ఇస్తంలేన్నోళ్లు ... అంజేత యిందాక ‘అడ్డగాడిది నిలువుగాడిది’ అని యాందేదో పలికెనో పెద్ద

మడిసి. ఆయన గన ఈ రెండోరకం వాడా అని శంకగుండది
...గన్న అదోటి గమనించుకోవాల ఏలినోరు—

“సరే సరే! ఆత్మరక్షణకోసం గాడిద తన్నిందయ్యా
శావుంది. మరి యిందులో నీ శాధ్యతలేమా? అందఃకు నిన్ను
శిక్షించవద్దూ—”

అంతే! ప్రశాంతమయిన తటాకంలోకి రాయి విసిరినట్లు
యింది. అసలు రాజయ్య ధోరణే మారిపోయింది. ‘అయ్య
శాఖోయ్ నాకు శిచ్చా!’ అని కళ్ళ నీరెట్టుకున్నాడు. ‘ఆ
జెయిళ్ళలో వుండడం నాకు బొత్తిగా అలవాటు లేద్దొరా!....
మాయ్యావిడ్నిడిసి వుండలేద్దొరా....’ అని భోగుమన్నాడు.

చివరకు. చాల ఆలోచించి జడ్జిగారు సామాజ్యానికి
రెండునెలల కారాగారశిక్ష విధించారు.

గాడిద ఎటూ పోతూంది గనక మరిందాక అడిగిన
నష్టపరీహారవూ—అన్నాడు కన్నీళ్లు తుడుచుకున్న రాజయ్య.

జడ్జిగారు ఉరిమిచూస్తే నోరు మూసుకున్నాడు.

కేసు ముగిసింది.

—పదకొండు రోజుల తర్వాత ద. మ. జిల్లా జైలు
వంటాయన భీమారావూ. ఆ జైలు పాకీవాడు నల్లయ్యా
కలిసి తమ జీతాన్ని తక్షణం నెలకు ముప్పయి రూపాయల
మేరకు హెచ్చించకపోతే పనిచెయ్య మని నోటీసిచ్చారు....

ఆ గాడిద అబ్బబ్బ! ఆ దొచ్చినప్పటినుండి ఒకటే పని. ఒకటేపని-అని రాశాడు నల్లయ్య. దాని తిండ్లుమండా...మనుషులయితే ఏదో ఇంత కాచిపోస్తే తాగుతారు ఇదా ... బాబోయ్ నాచేతకాదు అని గోలిపెట్టాడు భీమారావు.

ఆ జాయింటు ఉత్తరాన్ని చూసిన ద. మ. జి. జైలు వారైను తలనొప్పి ఎక్కువయింది.

ఆసరికే-జైలు జైలంతా చీ చీ కంపు! ఒకటే కంపు!! రాత్రంతా ప్రక్కగదిలో గాడిద ఓం ద్ర పెడుతుంటే నిద్ర ఎలాగ పోవడం-అని ఆ జైలువాసులు అరవై ముగ్గురూ రాత్రంతా అరవసాగారు. అక్కడితో మొదలయిన జైలు వారైను తలనొప్పి నల్లయ్య భీమారావుల నోటీసుతో విజృంభించింది. అతనికి బుర్రలో వెయ్యి గాడిదలు గెంతినట్లయింది.

ఒకచేత్తో తలపట్టుకుని యింకోదాంతో 'మెమోరాండం' అనబడే మనవిషయం రాశాడు వారైను. పైకి పంపాడు- "ఆ గాడిదో, నేనో....ఎవ్వరో ఒక్కరే వుండాలిక్కడ...." అంటూ ఘాటుగా రాశాడు.

వారం తర్వాత తెల్లగాము వచ్చింది 'నీ నెంబరు.... తారీకు...గల మెమో అయిదో కార్యదర్శిగారి కెళ్ళింది. ఆర్డరు రావచ్చు. అందాకా మరి. నువ్వు, గాడిదా (అది లోపల. నువ్వు బయటా) అక్కడే వుండండి.'" అని వచ్చింది.

బావురుమన్నాడు వార్దెను. అరవై ముగ్గురు జైలు వాసులలో ముఖై నలుగురు నిరాహార దీక్ష పూనారు. ఈ లోగా ఓ విలేఖరి వచ్చి స్వామాజ్యాన్ని ఫోటోతీసి పెద్దకథ రాశాడు. పరిస్థితి ముదిరిపోతున్నట్లన్నీస్తే, ఏమయితే అదే అయిందని ఎడాపెడా ఐక్యరాజ్య సమితికి వాళ్ళకూ తెలి గ్రాములిచ్చాడు వార్దెను. తెలిఫోను పిలుపులు చేశాడు.

ఈ గాధంతా పేషర్లలో ప్రేమేగి పోయింది.

ఉన్నట్లుండి—ఒక శనివారం మధ్యాహ్నం—పైచుంచి. చాలపైనుండి ఓ కాగితం వచ్చింది.

“రెండునెలల శిక్షలో ఎఱూ ఆరువారాలయిపోయింది గనుక, స్వత్పవర్తన మేరకు స్వామాజ్యాన్ని-తక్షణం విడుదల చేయవలసింది.”

సంతోషంతో ఓగ్గడపెట్టాడు వార్దెను!

... మేడమీద ఈజ్జీచైరులో పడుకుని వున్న బలభద్రం గారు కళ్లుమూసుకుని వున్నారు. జోకుల పుస్తకం క్రిందపడి వుంది.

పైకి వచ్చిన అన్నపూర్ణమ్మ ఆయన్ను చూచి ‘రాత్రి

ఆ జడ్డిమెంటు రాయటానికని చాలసేపు వరకు మేలుకున్నట్లు
 న్నారు... అనుకుంటూ పుస్తకాన్ని తీసి టేబిల్ మీద పెట్టింది.

నిద్రలోనే కాకానవ్వారు బలభద్రం.

‘ఇంకొక కేకేమో!’ అనుకుంటూ మెట్లు దిగ
 బోయింది అన్నపూర్ణమ్మ... ‘లేకపోతే జోకుకాబోలు’ అని
 నవ్వుకుంది ఆవిడ.

(‘జ్యోతి’ 64)

